



E-Content

Instructional Media Centre
Maulana Azad National Urdu University
Gachibowli, Hyderabad - 32
T.S. India

Subject / Course - M.A (1st) Islamic Studies

Paper : II / ULOOM E ISLAMIA

Module Name/Title : Imaam Ghazali



DEVELOPMENT TEAM

CONTENT	DDE
PRESENTATION	Dr Sanaullah Nadvvi, Dr Fahim Akhtar
PRODUCER	Mr. Md Mujahid Ali



Instructional Media Centre
Maulana Azad National Urdu University
Gachibowli, Hyderabad - 32
T.S. India



اللہ تمھاری صورتوں کو نہیں تمھارے قلوب کو دیکھتا ہے، اگر کوئی بندہ کسی خراب جگہ میں ہوا اور اس کا دل اللہ تعالیٰ سے وابستہ ہو تو یہ اس سے بہتر یہ کہ وہ کسے اور مددیے میں ہوا اور اس کا دل غیر اللہ کی طرف متوجہ ہو۔ سالک کو تکبیر اور گھمنڈ سے پہنچا چاہیے۔ علم اگر کسی بچے سے بھی حاصل ہو تو اسے حاصل کرنا چاہیے۔ سالک کو اپنے نفس سے کبھی غافل نہیں ہونا چاہیے۔ مخلوق کی پسند کا خیال نہیں کرنا چاہیے، اللہ کی پسند کو ہمیشہ ملحوظ خاطر رکھنا چاہیے۔ مخلوق کو معتقد بنانے میں اس کے دھوکے سے بچو، خلوت اختیار کرو، چونکہ دین کی حقیقت خلوت میں روشن ہوتی ہے۔ کسی کو شیخ بناو تو خوب غور و فکر اور مشورے، مشاہدے اور استخارہ اور دعا کے بعد پیر ہناو، اگر خود پیر ہو جاؤ تو لوگوں کی صلاحیت اور استعداد کے موافق وصیت کرو۔ تقویٰ کی ابتداء سے دل ہوتی ہے پہلے اپنے اعضاء و جوارح کو شریعت کی منع کر دہ اشیاء سے باز رکھو، عمل رفتہ رفتہ ظاہر سے باطن کی طرف جائے گا اور پھر باطن بھی تقویٰ کا عادی ہو جائے گا۔


حضرت نے اپنی کتاب عوارف المعارف میں لکھا ہے کہ سالکین کی چار قسمیں ہیں:

سالک، مجدوب، سالک مجدوب اور مجدوب سالک۔ ان میں سالک میں چونکہ نفسانی صفات موجود رہتی ہیں اور حجابات نہیں ہٹائے جاتے اس لیے وہ شیخ بنانے کے لائق نہیں ہوتا، مجدوب سے حجابات تو ہٹائیے جاتے ہیں سلوک طے نہیں ہوتا، اس لیے وہ بھی شیخ بنائے جانے کے قابل نہیں۔ بقیہ دونوں ایسے ہیں جنہوں نے سلوک بھی طے کر لیا اور حجابات بھی ان سے اٹھائیے گئے اس لیے شیخ بنانے کے لائق ہیں۔

شیخ نے ان لوگوں پر بھی سخت تنقید کی ہے جو تکلیف شرعی کے اٹھائیے جانے کی بات کرتے ہیں۔ ان کی نظر میں شریعت حق عبدیت ہے اور راہ سلوک میں حقیقت کا مطلب دراصل عبودیت ہی ہے۔ شیخ کی نظر میں علم سے عمل آتا ہے اور عمل سے معرفت حاصل ہوتی اور معرفت سے ہدایت ملتی ہے۔

21.14 ابو حامد الغزالی (1058-1111ء)

امام ابو حامد الغزالی پانچویں صدی کی سب سے عظیم شخصیت اور مجدد دین و ملت ہیں، ان کا دائرہ تجدید کسی ایک پہلو میں محدود نہیں ہے، وہ فقہ و فتویٰ کے عظیم امام تھے، فقه شافعی کی تاریخ اور اصول فقہ کی فہرست ان کے کارناموں کے ذکر کے بغیر ادھوری ہے، فلسفہ کے وہ سب سے بڑے امام اور ناقد تھے، انہوں نے مقاصد الفلاسفة میں فلسفیانہ علوم یا تہائیۃ الفلاسفة میں فلسفہ پر تنقید اور معیارِ اعلم میں ذرا کع علم پر بصیرت افروز گفتگو کی ہے، اور پہلی دفعہ یونانی فلسفہ کا خود انہی کے اصولوں کی روشنی میں نقد و تجزیہ کیا ہے، اور اس کے کمزور پہلوؤں کی نشاندہی کی ہے۔ انہوں نے احیاء العلوم کے ذریعہ تمام اسلامی علوم کا بے مثال محاکمہ کیا ہے، مشکوٰۃ الانوار جیسی کتابوں کے ذریعہ تصوف کے غواض کی عقدہ کشائی کی ہے، نصیح الملوك کے ذریعہ انہوں نے علم سیاست کی گتھیوں کو سلیمانیا ہے، انہوں نے یونانی فلسفہ اور مسلمانوں کے اندر پیدا ہونے والے بالطی افکار و نظریات پر زبردست تنقید کر کے اسلامی عقائد اور ایمان کو از سر نوتازہ کیا ہے۔ اپنے دور کے پس منظر میں اسلامی عقائد کی اطمینان بخش تعبیر کی، اخلاق، اعمال اور اجتماعی زندگی اور نظام سیاست کا تفصیلی جائزہ لیا اور شریعت اسلامی کی تشكیل از سرنو کی۔



امام غزالی کا پورا نام محمد بن محمد بن احمد تھا، لہیت ابو حامد اور نسبت غزالی تھی۔ ابو حامد الغزالی کے نام سے دنیا سے علم و ادب میں لا زوال شہرت پائی، ان کی نسبت کے بارے میں اختلاف ہے، اکثر تذکرہ نگار اس کو پیشہ کی طرف نسبت قرار دیتے ہیں، امام غزالی کے والدسوٹ کا تنے کا کام کرتے تھے، سوت کا تنے کو عربی میں غزل کہتے ہیں، اس میں یاۓ نسبت لکھ کر اس کو الغزالی بنادیا۔ بعض دوسرے لوگ یہ بھی کہتے ہیں کہ غزالہ ایک گاؤں کا نام ہے۔

امام غزالی کی ولادت خراسان کے شہر طوس کے مضافات میں ایک گاؤں میں ہوئی۔ ان کے والد خود تو تعلیم یافتہ نہیں تھے، لیکن ان کو علم کا بڑا شوق تھا۔ انہوں نے اپنے بچوں کو اچھی تعلیم و تربیت دلانے کے لیے کچھ رقم بھی پس انداز کرنی شروع کی تھی؛ لیکن ان کی عمر کا پیمانہ جلد ہی لبریز ہو گیا، دم والپسیں کا احساس ہوا تو بچوں کو تعلیم دلانے کی حسرت تکمیل آرزو کے نئے سامان ڈھونڈنے لگی، آخر ایک قابل اعتماد دوست کو بلا یا، عمر بھر کی پس انداز کی ہوئی رقم اس کے حوالے کی اور بچوں کو ان کی سرپرستی میں دے کر وصیت کی کہ ان کی تعلیم اب آپ کے ذمہ ہے، چنانچہ پھر امام غزالی اور ان کے چھوٹے بھائی احمد الغزالی کی تعلیم و تربیت ان کی نگرانی میں ہوئی۔

امام غزالی نے ابتدائی تعلیم طوس میں حاصل کی، پھر مزید تعلیم کے لیے نیشاپور کا رخ کیا، نیشاپور اس زمانے میں اسلام کی علمی روایت کا اصلی امین تھا، وہاں اس وقت بڑے بڑے علماء و فضلاء موجود تھے، امام ابوالقاسم القشیری اور ابوعلی روزباری جیسے عظیم المرتبت صوفیہ وہاں تھے، اور امام الحرمین جو یعنی جیسے متكلم بھی وہیں تھے، امام غزالی امام الحرمین نے بہت میں رہے، امام غزالی پر امام الحرمین کو بھی بڑا ناز تھا، امام الحرمین کی صحبت میں ایک طویل مدت رہ کر امام غزالی نے مختلف علوم کی تکمیل کی، ان کی وفات کے بعد امام غزالی نے بغداد کا رخ کیا، اب امام غزالی کی عمر تقریباً 30 سال ہو چکی تھی، اور مختلف علوم و فنون میں ان کی مہارت کا شہرہ دور تک پھیلا ہوا تھا، بغداد جو اس وقت علماء و فضلاء کا مرکز بنا ہوا تھا امام غزالی نے وہاں کا قصد کیا اور مدرسہ نظامیہ کے مدرس اعلیٰ مقرر کیے گئے۔

امام غزالی کو دولت علم کے ساتھ شہرت اور اثر و رسوخ کی دولت بھی افراط کے ساتھ ملی، خلیفہ کے دربار میں بھی ان کی بڑی عزت تھی اور عالم اسلام میں اقتدار کے دوسرے مرکز سلوتوی دربار میں بھی ان کا نہایت احترام کیا جاتا تھا، مدرسہ نظامیہ میں ورس و تدریس کے علاوہ وعظ و ارشاد کا سلسلہ بھی جاری تھا، ان میں سے اکثر مواعظ قلم بند کیے جاتے رہے اور کتابی صورت میں اشاعت پذیر ہوتے رہے، امام غزالی نے خود ان مواعظ کی تعداد تین سو کمی ہے۔ وعظ و ارشاد کے علاوہ تصنیف و تالیف کا مشغله بھی جاری تھا، امام غزالی کی اکثر کتابیں بغداد کے قیام میں ہی تصنیف ہوئیں۔

امام غزالی ان گوناگون علمی و دینی ذمہ داریوں کے ساتھ سیاسی اور انتظامی ذمہ داریاں بھی اٹھاتے رہے۔ شاہان سلوتوں سے بھی ان کے اچھے روابط تھے اور دربار خلافت میں بھی ان کی بڑی قدر تھی، خلیفہ مستظر باللہ نے تو ان سے کہہ کر ایک کتاب لکھوائی اور امام غزالی نے اس کا نام ہی خلیفہ کے نام پر المستظری رکھا، اسی طرح ملک شاہ سلوتو کی وفات کے بعد ترکان خاتون نے عباسی خلیفہ کا خطبہ بند کر دیا، کافی رد و کد کے بعد بھی جب یہ مسئلہ حل نہ ہو سکا تو آخر امام غزالی سفیر بن کر گئے، ترکان خاتون کو نصیحت کی اور بحسن و خوبی اس مسئلہ کو حل کر دیا۔

بغداد میں امام غزالی دولت و شہرت، مقام و مرتبہ کی اس بلندی پر پہنچ گئے تھے جس کی کوئی بھی شخص تمنا کر سکتا ہے، امام غزالی کا مقام وزراء اور رؤسائے زیادہ تھا، اہل علم ان کی بے حد توقیر کرتے تھے اور عوام الناس کے لیے وہ مرکز ارشاد و تلقین تھے، غرض

نہ بھی سیادت اور دنیاوی جاہ و منصب سب ان کو حاصل تھا، انہوں نے عظمت و رفتہ کی ان بلند یوں کو اچانک خیر باد کہہ دیا اور کوئی
گمانی میں جانے کے لیے نکل کھڑے ہوئے، یہ امام صاحب کی زندگی کا عجیب و غریب واقعہ ہے، اور اس واقعہ نے ہی درحقیقت
ان کی زندگی کا رخ اس طرف پھیرا جہاں سے ایک نئے امام غزالی کا طلوع ہوتا ہے۔

وہ تمام دنیاوی علاائق کو ترک کر کے اور کامل یکسو ہو کر عبادت و ریاضت اور چلد و مراثب میں لگ گئے، بغداد میں رہ کر یہ
یکسوئی میسر نہیں آسکتی تھی، اس لیے خاموشی کے ساتھ بغداد کو چھوڑا اور دمشق چلے گئے، جہاں دوسال تک ان کا معمول تھا کہ جامع
اموی کے غربی بینار پر چڑھ کر دروازہ بند کر لیتے اور سارا دن ذکر و مراثب میں مصروف رہتے، دو سال کی سخت ریاضت و محنت کے بعد
غالباً ان کو یک گونہ اطمینان حاصل ہو گیا تھا، وہاں سے نکل کر وہ یروشلم گئے، پھر جو کا ارادہ کیا اور جاز کے سفر پر روانہ ہوئے، دو
سال یہاں قیام رہا پھر مصر اور سکندریہ کا سفر کیا، اور دس سال کی ایک طویل علمی سیاحت کے بعد بغداد پہنچے۔ وہاں تدریسی ذمہ
داریاں پھر منتظر تھیں۔ نظام الملک کا انتقال ہو چکا تھا خیرالملک ان کی جگہ وزیر تھے، انہوں نے امام صاحب کو وہ مقام دیا جو ان کے
والد نے دیا تھا لیکن جلد ہی محرم الحرام 500ھ میں فخرالملک کو بھی ایک باطنی نے شہید کر دیا، اس کے بعد امام غزالی بھی دوبارہ ہر چیز
ترک کر کے طوں یعنی اپنے وطن چلے گئے، جہاں انہوں نے ایک خانقاہ اور ایک چھوٹا سا مدرسہ قائم کیا اور اس میں درس و تدریس اور
وعظ و تذکیر کرتے ہوئے ۱۲/رمادی الثانی 505ھ مطابق دسمبر ۱۱۱۱ء میں ان کا انتقال ہو گیا۔

امام صاحب کی کنیت ابو حامد سے اندازہ ہوتا ہے کہ ان کے کوئی بیٹا ہوگا؛ لیکن کتب تذکرہ میں ان کی صرف چند بیٹیوں کا
تذکرہ ملتا ہے۔

معنوی اولاد ان کے تلامذہ ہیں، ان کی تعداد یقیناً ہزاروں میں ہوگی؛ چوں کہ ان کے حلقة درس میں چار سو طلبہ بیک وقت
ہوتے تھے اور انہوں نے ایک طویل عرصہ تک تدریس کے فرائض انجام دیے، کتب تذکرہ میں ان کے چند ممتاز تلامذہ کے نام ملتے
ہیں جن میں ایک نام احمد بن تومرت ہے۔ جس نے اپسین میں ایک عظیم الشان سلطنت کی بنیاد ڈالی تھی۔

امام غزالی کا اصل کارنامہ ان کی تصنیفات ہیں، انہوں نے صرف 54 سال کی عمر پائی، اس میں بھی دس سال وہ سیر و سیاحت میں
رہے اس دوران صرف ایک کتاب لکھی اور آخر کے پانچ سال بھی انہوں نے عزلت گزیں میں بسر کیے، اس طرح اگر یہ تسلیم کر لیا جائے کہ
انہوں نے بیس سال کی عمر میں تصنیف و تالیف کا آغاز کیا تھا تو گویا یہ سارا کارنامہ صرف 30 سال میں مکمل کیا۔

ان کی مصروف ترین زندگی کو دیکھتے ہوئے یہ تعداد اور بھی بعید از قیاس لگتی ہے پھر تصنیفات میں تنوع بہت ہے، قرآن،
حدیث، فقہ، اصول فقہ، علم کلام، تصوف اور حکمت شریعت کے علاوہ، فلسفہ، رد فلسفہ، منطق اور عقلی علوم پر انہوں نے بصیرت افروز
کتابیں تصنیف کیں۔ ان کی وہ تصنیفات جن کا شہرہ اور جن کی افادیت آج بھی مسلم ہے، ذریغ ذیل ہیں۔

احیاء علوم الدین ان کی سب سے مشہور کتاب ہے، یہ کتاب حکمت شریعت میں ہے، اس میں امام صاحب نے فلسفہ و مذهب کو
باہم آمیز کر کے اسلامی عقائد کو عقلی استدلال اور نہ ہی رسوم کو زندہ عملی نمونے کے طور پر پیش کیا ہے، اس کی مقبولیت کا اندازہ اس
سے لگایا جا سکتا ہے کہ آج ایک ہزار سال گزرنے کے بعد بھی یہ عالم اسلام کی چند منتخب کتابوں میں شمار کی جاتی ہے، اور متعدد زبانوں
میں اس کے ترجمے ہو چکے ہیں۔

بردا کہہ دیا اور گوئے
نہ نے ہی درحقیقت
کہمیا سعادت بھی امام غزالی کی مشہور کتاب ہے، اس کتاب میں انہوں نے فلاسفہ کے بنیادی مسلمات اور ان کی
حقیقت کا جائزہ لیا ہے، اس کے ساتھ ہی ایک اہم کتاب معیار الحلم بھی ہے، یہ کتاب دراصل فلاسفہ کے ذرائع علم کا تقدیمی چائزہ ہے۔
کہمیا سعادت بھی امام غزالی کی مشہور کتاب ہے، یہ کتاب تصوف کی اہم کتاب ہے، اس کی دوسری خوبی یہ ہے کہ امام صاحب
نے یہ کتاب اپنی مادری زبان فارسی میں تحریر کی تھی، جب کہ اس کے علاوہ ویگر کتابیں بالعلوم عربی میں ہی لکھی ہیں۔
فقہ اور اصول فقہ میں المصنف اور وسیط، وجیز اور بسیط مشہور ہیں۔ تصوف میں مشکوٰۃ الانوار، شعران السالکین اور جواہر
القرآن مشہور ہیں۔ کلام میں القول الجميل، تفرقة میں الاسلام والزندق اور الیام مشہور ہیں۔
اور امام غزالی کی فکری سوانح عمری "المُفَضَّلُ مِنَ الظَّالَالِ"، وجود اپنے مُتَضَرِّح کے نہایت معزز کہ آراء کتاب ہے، اس کتاب
کے بھی مختلف زبانوں میں ترجمہ ہو چکے ہیں۔

امام غزالی نے اپنی تصنیفات کے ذریعہ اس وقت کے موجہ اسلامی معاشر سے پونہ ہی نقطہ نظر سے تقدیم کی، معاشر سے کی خرابیوں
کو بیان کیا، کو رائے تقلید کو نشانہ تقدیم بنایا، مذہب کی حقیقت اور ایمپٹ کو بیان کیا، کامی موشگیوں اور فقہی حلیہ کا روپیں پر تقدیم کی۔

معلومات کی جائج

1. جنید بغدادی کو خراز کیوں کہا جاتا ہے؟
2. جنید بغدادی کا انتقال کب ہوا؟
3. کس سویں کوشن اکابر کہا جاتا ہے؟
4. فصوص الحکم کس کی تصنیف ہے؟
5. سلسلہ سہروردیہ کا بانی کون ہے؟
6. کس کتاب کو امام غزالی کاشاہ کہا جاتا ہے؟

21.15 شیخ عبد القادر جیلانی (1077-1166)

حضرت خواجہ عبد القادر جیلانی رحمہ اللہ جو عوام میں غوث پاک یا پڑے پیر صاحب کے نام سے معروف ہیں، علم و حکمت،
شریعت و طریقت اور سلوک و معرفت کے امام تھے، تصوف کے چار مشہور سلسلوں میں سے سلسلہ عالیہ قادریہ کے بانی تھے، بر صغیر
ہندوپاک اور عالم عرب میں عراق و شام کے عوام پر آپ کے ذریعہ اثرات رہے ہیں، آپ کی ذات باہر کش کے نیضان سے
ہزاروں لوگوں کو سلوک کے منازل طے کرنے میں مدد ملی اور لاکھوں لوگوں نے آپ کے فیضان سے راہ اٹا بت اختیار کی، آپ کی
ذات گرامی کا نیضان وقت کی ہر رفتار کے ساتھ وسعت اور عظمت حاصل کرتا رہا اور آپ کے ذریعہ جاری کردہ سلسلہ قادریہ کے حلقوں
اثر میں آکر بlad و امصار کے لوگ توہہ اور انا بست کے راستہ پر گامزن ہوتے رہے۔

5.1 مقصد

اس اکائی میں بتایا جائے گا کہ مسلم مفکرین: غزالی، ابن خلدون، شاہ ولی اللہ اور علی شریعت کے سماجی نظریات کیا ہیں؟ انھوں نے انسانی سماج کی تشكیل اور ارتقا کے سلسلے میں کیا تصورات پیش کیے؟ اور ان تصورات کے جدید ماہرین سماجیات پر کیا اثرات پڑے؟

5.2 تمہید

مسلم مفکرین میں امام غزالی، علامہ ابن خلدون، شاہ ولی اللہ بھلوی اور ڈاکٹر علی شریعت کو اہم مقام حاصل ہے۔ ان حضرات نے اسلامی علوم کے مختلف پہلووں پر علمی سرمایہ میں غیر معمولی اضافہ کیا ہے اور فکرِ اسلامی پر گہرے اثرات مرتب کیے ہیں۔ خاص بات یہ کہ سماجیات کے میدان میں ان حضرات نے جو افکار و نظریات پیش کیے ہیں ان کی اہمیت محسوس کی گئی ہے اور جدید ماہرین سماجیات نے ان کی تائید کی ہے۔


5.3 امام غزالی کے سماجی نظریات

5.3.1 (الف) امام غزالی - مختصر حالات زندگی

امام غزالی کا نام محمد، لقب ججۃ الاسلام اور عرف غزالی تھا۔ ان کے باپ اور دادا کا نام بھی محمد تھا۔ وہ خراسان کے ضلع طوس کے ایک گاؤں طاپران میں 450ھ/1058ء میں پیدا ہوئے اور وہیں 505ھ/1111ء میں وفات پائی۔

ابتدائی تعلیم اپنے وطن میں حاصل کرنے کے بعد غزالی نے نیشاپور کا سفر کیا اور وہاں امام الحرمین جوینی (م 478ھ/1085ء) کی شاگردی اختیار کی۔ جب تک امام الحرمین زندہ رہے ہے غزالی ان کی صحبت سے الگ نہ ہوئے۔ ان کی وفات کے بعد وہ نظام الملک کے دربار سے وابستہ ہو گئے۔ نظام الملک نے انھیں مدرسہ نظامیہ بغداد کے مسجد درس پر بٹھا دیا۔ تقریباً اس سال انھوں نے وہاں درس و تدریس کی خدمت انجام دی، پھر ان کا میلان تصوف اور مجاهدہ و ریاضت کی طرف ہو گیا۔ چنانچہ بغداد سے نکل کھڑے ہوئے اور دمشق، بیت المقدس، حرمین، اسکندریہ اور دوسرے شہروں میں پھرتے رہے۔ 499ھ/1105ء میں کچھ مدت کے لیے پھر مدرسہ نظامیہ نیشاپور میں تدریس کی خدمت انجام دی۔ آخر عمر میں عہدہ تدریس سے کنارہ کشی کر کے طوس میں خانہ نئی اختیار کی۔ گھر کے پاس ہی ایک مدرسہ اور خانقاہ کی بنیاد ڈالی اور خلق خدا کو فیض پہنچاتے رہے۔

امام غزالی کی تصانیف کی فہرست طویل ہے۔ یہ تصانیف فقہ و اصول فقہ، منطق و فلسفہ، علم کلام اور تصوف و اخلاق کے موضوعات کا احاطہ کرتی ہیں۔ ان میں مقاصد الفلاسفہ، ہافت الفلاسفہ، امتنانی، فضائل الباطنیہ، التفرقة بین الاسلام والزندقة، علوم الدین، کیمیائے سعادت، جواہر القرآن، التبر المسویک المعروف بـ نصیحہ الملوك اور مشکوٰۃ الانوار شہرت رکھتی ہیں۔



5.3.2 سماجی نظریات

امام غزالی کے سماجی نظریات خاص طور پر ان کی تصانیف احیاء علوم الدین اور التبر المسوک المعروف به صحیحۃ الملوك میں ملئے ہیں۔

احیاء علوم الدین چار جلدیں پر مشتمل ہے۔ پہلی جلد میں عقائد و عبادات پر روشنی ڈالی گئی ہے۔ دوسری جلد عادات پر ہے۔ اس میں زندگی کے ہر شعبے کے مختلف کاموں کے آداب سکھایے گئے ہیں۔ تیسرا جلد میں مہلکات سے بحث کی گئی ہے۔ اس میں فطرت انسانی اور معاشرت کا تجویز کیا گیا ہے۔ چوتھی جلد میں محبیات زیر بحث آئئے ہیں اور اخلاقیات کے موضوعات پر اظہارِ خیال کیا گیا ہے۔ التبر المسوک میں ملک شاہ سلووق کے بیٹے غیاث الدین ابو شجاع محمد کو امورِ مملکت کی انجام دہی کے سلسلے میں زریں مشورے دیے گئے ہیں۔

امام غزالی کے نزدیک انسانی زندگی کے لیے چار چیزیں ضروری ہیں: غذا، لباس، مکان اور باہمی تعلقات۔ ان کے بغیر انسان زندہ نہیں رہ سکتا۔ پھر غذا کے لیے زراعت، لباس کے لیے کپڑا بننے کی صنعت، مکان کے لیے فنِ تعمیر اور باہمی تعلقات کے لیے سیاست ضروری ہے۔

غزالی پہلے مسلم مفکر ہیں جنہوں نے اجتماع کو فطرت انسانی کا تقاضا قرار دیا ہے۔ وہ ارسطو کی طرح انسان کے مدنی الطبع ہونے کا نظریہ پیش کرتے ہیں۔ ان کا کہنا ہے کہ انسان کی فطرت یہ ہے کہ وہ تنہا زندگی برسنہیں کر سکتا، بلکہ وہ اجتماع کا محتاج ہے۔ اس کی ہمیشہ یہ خواہش ہوتی ہے کہ وہ اپنے ہم جنسوں کے ساتھ رہے۔ ملک کی دو وجہیں ہیں: اول نسل انسانی کا تسلسل، جو مرد و عورت کی سیکھائی اور جنسی تعلق کے بغیر ممکن نہیں، دوم: اسباب زندگی کی فراہمی اور تربیت اولاد۔ پہلے سب کا لازمی نتیجہ بچوں کی پیدائش ہے۔ پھر ان بچوں کی پرورش و پرداخت کے لیے مختلف چیزوں کی ضرورت ہوتی ہے اور بغیر خاص توجہ کے ان کی پرورش ممکن نہیں ہوتی۔ لیکن ایک ہی شخص اولاد کی تربیت، ان کی حفاظت اور ان کے لیے سامان غذا فراہم نہیں کر سکتا، چنانچہ خاندان و جو دیں آتے ہیں۔ پھر ایک خاندان کا کیہ و تنہا زندگی گزارنا بھی ممکن نہیں، اس لیے ایک جماعت کی ضرورت پڑتی ہے، جس میں مختلف افراد الگ الگ صنعت اختیار کریں۔ مثلاً ایک شخص کے لیے ممکن نہیں کہ وہ تنہا زراعت کرے، کیوں کہ زراعت کے لیے آلات درکار ہوتے ہیں اور آلات کے لیے لوہا اور بڑھی کی ضرورت ہوتی ہے۔ پھر غذا کے لیے پیسے والا اور کھانا پکانے والا ضروری ہے۔ اسی طرح لباس بھی ایک شخص نہیں تیار کر سکتا۔ اس کے لیے اول روئی کی زراعت ضروری ہے۔ پھر کائنات اور بننے کے آلات کی ضرورت پڑتی ہے۔ پھر ان کپڑوں کو سینے والے کے بغیر کام نہیں چل سکتا۔ الغرض انسان کا تنہا زندگی گزارنا دشوار ہے اور بغیر اجتماع کے وہ ضروریات زندگی نہیں فراہم کر سکتا۔ پھر یہ انسانی جماعت کھلے میدان میں رہے تو گرمی، سردی اور بارش سے اسے ناقابل برداشت تکالیف اٹھانی پڑے اور چوروں کا بھی خطرہ رہے گا، اس لیے ضروری ہوا کہ مضبوط مکانات تعمیر کیے جائیں اور ایک ایک خاندان الگ الگ اپنے ساز و سامان کے ساتھ رہے۔ اس طرح شہر وجود میں آئے۔

غزاںی مزید کہتے ہیں کہ جب شہروں میں لوگ اکٹھے رہتے ہیں تو ان کے باہمی معاملات میں اکثر نزاع سرا بھارتی ہے۔ شوہر بیوی، باپ بیٹے، بھائی بھائی میں جھگڑے ہوتے ہیں۔ لوگ آپس میں لین دین کرتے ہیں تو ان کے درمیان تازعات ہو جاتے ہیں۔ چنانچہ باہمی نزاع پر قابو پانے کے لیے مختلف ادارے، مثلاً سپاہ گری، پنجاہیت، عدلیہ اور حکومت وغیرہ وجود میں آئے۔ ساتھ ہی ایسے لاکن اور قابل افراد کی ضرورت ہوتی ہے، جو ان فون میں مہارت رکھتے ہوں۔ ان لاکن اور قابل افراد کے انتخاب اور تقرر کے لیے ایک فرد کی ضرورت ہوتی ہے، جو امام یا خلیفہ کہلاتا ہے۔

امام غزاںی نے پیشے کے لحاظ سے انسانوں کے تین طبقات قرار دیے ہیں۔ پہلا طبقہ کاشت کاروں، چروں اور اہل صنعت و حرف کا ہے۔ دوسرا طبقہ میں فوجی شامل ہیں۔ تیسرا طبقہ اہل علم و اہل قلم حضرات کا ہے۔ غزاںی کہتے ہیں کہ اہل قلم پہلے دو طبقوں میں ربط قائم کرتے ہیں، اس لیے وہ ان دونوں سے زیادہ اہمیت رکھتے ہیں۔

5.4 ابن خلدون کے سماجی نظریات

5.4.1 ابن خلدون۔ مختصر حالات زندگی

ابن خلدون کا نام عبد الرحمن، کنیت ابو زید اور لقب ولی الدین تھا۔ ان کی ولادت 732ھ/1332ء میں تیونس (افریقہ) میں اور وفات 808ھ/1406ء میں قاہرہ میں ہوئی۔ ابتدائی عمر میں انھوں نے قرآن کریم حفظ کر لیا تھا۔ اس کے بعد نحو، لغت، فقہ، حدیث، شعروشاعری، منطق، فلسفہ، علم کلام، عربی زبان و ادب اور دیگر علوم میں مہارت حاصل کی۔ مختلف حکمرانوں کے درباروں سے وابستہ ہوئے اور معزول ہوتے رہے۔ جامع ازہر مصر میں کچھ عرصہ درس دیا۔ سلطان ظاہر نے انھیں قاضی القضاۃ مقرر کیا تھا۔ اپنی چھوٹی سالہ زندگی میں انھوں نے یورپ، افریقہ اور ایشیا کے متعدد ممالک کی سیر کی اور وہاں کی سیاست میں بھرپور حصہ لیا۔

ابن خلدون نے منطق، ادب، ریاضی اور دیگر علوم میں متعدد کتبیں تصنیف کی تھیں، لیکن وہ حادث زمانہ کی نذر ہو گئیں۔ البتہ ان کی شہرہ آفاق تصنیف 'کتاب المغارب' موجود ہے، جو تاریخ ابن خلدون کے نام سے مشہور ہے۔ یہ کتاب المغرب، عرب اور بربر قبائل کے پارے میں اسلامی و سلطی کی تاریخ سے تعلق رکھتی ہے اور پچاس سال کے برآ راست مشاہدے اور متعدد کتابوں، وقاریع اور اپنے زمانے کی سفارتی اور سرکاری دستاویزوں کے گھرے مطالعے کا ثہرہ ہے۔ ابن خلدون نے اس کتاب کا ایک مبسوط مقدمہ لکھا تھا، جو 'المقدمة' کے نام سے ایک مستقل تصنیف کی حیثیت سے مشہور ہوا۔ المقدمة میں تمام علوم اور تہذیب کے جملہ شعبوں سے بحث کی گئی ہے۔ مصنف کے خیالات کی گہرائی، وضاحت بیان اور اصابت رائے کے لحاظ سے اس کتاب کو بڑی اہمیت دی گئی ہے۔ المقدمة میں ابن خلدون نے انسانی سماج کی تشكیل اور ارتقا سے متعلق متعدد بحثیں کی ہیں، جو بڑی قدر و قیمت کی حامل ہیں۔

5.4.2 سماجی نظریات

ابن خلدون مسلم اصحاب علم میں پہلا شخص ہے، جس نے عمرانیات کی واضح بنیادیں قائم کیں۔ اس کی تصنیف 'المقدمة'، جس سے اب سے عالمی سطح پر شہرت و امام حاصل ہوئی، فلسفہ تاریخ کے موضوع پر ہے، اس میں عمرانیات کی بحثیں ضمناً آگئی ہیں۔ فلسفہ تاریخ

جھوٹ: جھوٹ تین رذائل سے مرکب ہے: ظلم، بزدی اور جہالت۔ یہ لفظ عام ہے اور حقائق کے ہر طرح کے انکار کو شامل ہے۔ جس نے اللہ تعالیٰ کا انکار کیا، وہ بھی جھوٹا ہے، جس نے حقیقت کے برخلاف کسی کو کوئی خبر دی، وہ بھی جھوٹا ہے اور جس نے ایسا کام کیا، جو غیر ضروری تھا، وہ بھی جھوٹا ہے۔ وہ کہتے ہیں جھوٹ سے زیادہ بڑی کوئی اور چیز نہیں ہے اور کفر اسی کی ایک قسم ہے۔ تاہم جھوٹ کی ان تمام ترقابات کے باوجود نیک اور خیر کے مقصد کے لیے جھوٹ بولنا جائز ہے۔ اور اس کے جائز ہونے کی چار صورتیں ہیں:

(1) بیوی کی اصلاح یا ازدواجی زندگی کوٹھ پھوٹ اور انتشار سے بچانے کے لیے شوہر کا جھوٹ بولنا۔

(2) کسی خالم بادشاہ یا حکومت کے ظلم سے کسی مظلوم کو بچانے کے لیے جھوٹ بولنا۔

(3) جنگ میں جھوٹ بولنا کہ اس سے اہل شر و بغاوت کا فتنہ ختم ہو۔

(4) لوگوں کے باہمی تعلقات میں پیدا ہونے والی دراڑ کو ختم کرنے کے لیے جھوٹ بولنا۔

ابن حزم کی نظر میں رذائل کو اختیار کر لینے کی ایک بڑی بنیاد عقل کو درکنار کر کے تقلید کی روشن اختیار کر لینا ہے۔ اور تقلید اس کو کہتے ہیں کہ آدمی کسی کی بات کو بغیر کسی قطعی دلیل (برہان) کے قبول کر لے۔ تقلید ان کی نظر میں عقل کے انکار کے مترادف ہے۔

18.3.1 امتیازات و خصوصیات

ابن حزم کا تصور اخلاق نہایت وسعت و جامعیت کا حامل ہے۔ علمائے اسلام میں غزالی کی طرح وہ اس کے تقریباً تمام ضروری عناصر سے بحث کرتے ہیں۔ ان کے تصور اخلاق کا ایک اہم امتیاز یہ ہے کہ وہ عقل کو خصوصی اہمیت دیتے ہیں۔ اور عقلی رویے کے مقابلے میں تقلیدی رویے کو وہ بہت سی خرابیوں کا سرچشمہ تصور کرتے ہیں۔ ابن حزم کی نظر میں کوئی ایک غرض و غایت جو تمام لوگوں کی نگاہ میں پسندیدہ اور ان کو متحرک رکھنے والی ہو، وہ خود کو غم و الم سے بچانا (طرد الهم) ہے۔

عام طور پر لوگوں نے اخلاق کا مقصد "حصول سعادت" بتایا ہے، لیکن ابن حزم نے اس کی جگہ انتہائی جامع اور وسیع المعنی تعبیر، "طرد الهم" (اپنے آپ کو غم سے محفوظ رکھنا) اختیار کی ہے اور اس کو اخلاق کا بنیادی مقصد قرار دیا ہے؛ گویا ابن حزم لوگوں کے خود کو غم سے بچانے کے مقصد کو ان کی نظر میں سعادت کے مقابل تصور کرتے ہیں جس کو اخلاق کی غرض و غایت کے طور پر یونانی فلسفیوں کے یہاں بھی مقبولیت حاصل رہی ہے اور بہت سے مسلم علماء و مفکرین بھی اخلاق کی غرض و غایت کو اسی لفظ سے تعبیر کرتے رہے ہیں وہ لکھتے ہیں کہ: "میں نے ایک ایسے مقصد کو تلاش کرنے کی کوشش کی، جس کو تمام لوگ بہتر سمجھتے ہوں اور اس کے حصول کے خواہاں ہوں تو مجھے جو چیز نظر آئی وہ خود کو غم سے دور رکھنا ہے۔" (الأخلاق والسير، ص 2-3)

18.4 غزالی کا نظریہ اخلاق

ابوحامد الغزالی (م: 1111) یک وقت ایک بڑے اسلامی فلسفی، مفکر، فقیہ اور صوفی تھے۔ مختلف موضوعات پر ان کی نہایت اہم علمی تصنیفات اسلامی کتب خانوں کی زینت ہیں۔ اسلامی فکر پر ان کی فکر کے نہایت گہرے نقش پائے جاتے ہیں۔ غزالی کی تصنیفات میں احیاء علوم الدین، تہافت الفلاسفة اور مستصفی وغیرہ کو خصوصی اہمیت حاصل ہے۔ اخلاق کے موضوع پر انہوں نے مختلف کتب و رسائل میں تفصیل کے ساتھ لکھا ہے لیکن ان میں احیاء علوم الدین سرفہرست ہے جس کو مختصر طور احیاء العلوم سے جانا جاتا ہے۔

غزالی کے اخلاقی نظریات و افکار اور اس موضوع پر ان کے کام کی نوعیت و اہمیت کے صحیح فہم کے لیے اس کے زمانی و مکانی پس منظر کونگاہ میں رکھنا ضروری ہے، جس میں غزالی نے آنکھیں کھولیں اور اپنی علمی و فکری تنکیل کا سفر طے کیا، حقیقت یہ ہے کہ غزالی کے عہد اور ماحول میں سیاسی بے چینی بڑے پیمانے پر پھیلی ہوئی تھی۔ مسلمانوں کے درمیان فکری انتشار اور اخلاقی گراوٹ انتہا کو پہنچ پھیلی تھی۔ فکری انتشار کی وجہ سے اسلام کی مسلمہ فکر سے متضاد اور محرف فکر کرنے والے فرقے اور بھانست بھانست کی جماعتیں پیدا ہو رہی تھیں اور انھیں فروغ حاصل ہو رہا تھا۔ اسلامی علوم کی اشاعت میں مصروف علماء و فقہاء اور اصلاح و تزکیہ کے مدعا صوفیہ والہ طریقہ کے درمیان افسوس ناک اخلاقی کمزوریاں اور عیوب پھیلی ہوئے تھے۔ عام لوگوں کی حالت تو ظاہر ہے مزید بدتر تھی کہ ان کی اصلاح و رہنمائی پر مامور طبقہ خود محتاج اصلاح و تزکیہ تھا۔ غزالی نے احیاء العلوم میں متعدد مقامات پر اس طبقے کی غیر اخلاقی روشنوں کا تذکرہ کیا ہے، اور اس پر شدت کے ساتھ نکیر کی ہے۔

اخلاق کی حقیقت:

غزالی نے احیاء العلوم میں اس نکتے پر روشنی ڈالنے کے بعد کہ اخلاق انسان کی باطنی کیفیت کا نام ہے، اخلاق کی یہ تعریف کی ہے: ”اخلاق نفس انسانی میں پائی جانے والی ایسی راست کیفیت کا نام ہے، جس سے بے تکلف اور کسی پیشگی غور و فکر کے بغیر افعال سرزد ہوں۔“ اس کی وضاحت وہ ان الفاظ میں کرتے ہیں کہ اگر یہ راست صورت یا ملکہ اس نجح پر ہو کہ اس سے عقلی و شرعی طور پر اچھے اور خوب صورت افعال صادر ہوں تو انھیں ”خلق حسن“ کہا جاتا ہے، اور اگر ایسے نجح پر ہو کہ اس سے برے اخلاق صادر ہوں تو انھیں ”خلق سبیئی“ (برا اخلاق) کا نام دیا جاتا ہے۔ وہ کہتے ہیں ہم نے راست صورت کی قید اس لیے لگائی ہے کہ، مثال کے طور پر، کوئی شخص کسی عارضی سبب یا حاجت سے سخاوت پسندی کا اظہار کرتا ہے تو ایسے شخص کو سچی نہیں کہا جا سکتا، اسی طرح جس شخص کو کسی ناگوار واقعہ پر مصلحت کا خیال کرتے ہوئے حليم و نرم مزاج بننا پڑتا ہے، تو ایسے شخص کو علم اور زرم مزاجی کی صفت رکھنے والا نہیں سمجھا جا سکتا۔ غزالی کی نظر میں اخلاق کی غرض اور اس کا مقصود حقیقی سعادت و مسرت کا حصول ہے اور حقیقی سعادت و مسرت کا تعلق اصلاً آخرت سے ہے؛ اس لیے کہ ان سے بقول: ”آخرت کی سعادت ایسی بقا کا نام ہے جس کو فنا نہیں، ایسی لذت کا نام ہے جس میں کوئی مشقت نہیں، ایسی خوشی ہے جوغم سے محفوظ ہے، ایسی دولت مددی ہے جو فقر و غربت سے خالی ہے، ایسا کمال ہے جو نقص سے پاک ہے، ایسی عزت ہے جس میں ذرہ برابر بھی ذلت نہیں۔“ مجموعی طور پر وہ ایسی چیز کا نام ہے جو ہر فرد کا مطلوب و مقصود ہے۔ اسی کے ساتھ اہم بات یہ ہے کہ یہ خوشی ہمیشہ رہنے والی ہے، کبھی ختم ہونے والی نہیں ہے۔“

لیکن اس کا مطلب غزالی کے نزدیک ہرگز نہیں ہے کہ دنیوی سعادت اخلاق کے مقاصد میں شامل نہیں ہے، بلکہ وہ بھی مقصود ہے، جو بھی چیز آخرت کی سعادت سے قریب کرنے والی ہو، انھیں بھی سعادت اور خیر کا نام دیا جا سکتا ہے، لیکن سعادت کا حقیقی اطلاق دراصل سعادت اخودی پر ہی ہوتا ہے۔ غزالی کی نظر میں دنیوی خیر اور بھلائی کو حاصل کرنے کے تین محکمات ہیں: نفیاتی: (1) جس کا تعلق زمانہ حال یا آئندہ میں پیش آسکے والے واقعات کی طرف رغبت یا ان سے خوف کھانے سے ہے۔ (2) اجتماعی: دوسروں کی طرف سے تعریف و ستائش کی امید یا ان کی طرف سے برائی اور مذمت کا خوف (3) عقلی: فضیلت اور کمال نفس کی طلب اور خواہش صرف اس بنا پر کہ وہ اپنے آپ میں فضیلت اور کمال ہیں۔

غزالی کے نزدیک اخلاقی فعل کی چار شرطیں ہیں۔ (1) اچھے یا بے فعل کا پایا جانا (2) انسان کا ان دونوں نوع کے افعال پر یہ وقت قادر ہونا (3) جو کام وہ کر رہا ہے، اس کی حقیقت اور فائدے سے واقف ہونا (4) اور آخری سب سے اہم شرط یہ ہے کہ یہ فعل فاعل سے اپنے آپ وجود میں آئے، خواہ وہ فعل اچھا ہو یا برا۔ نفس پر زور دلانے یا اس کو اس پر مجبور کرنے کے عمل کا اس میں دخل نہ ہو۔ ان کے نزدیک حسن اخلاق کے ارکان بھی چار ہیں جن میں تناسب اور توازن و اعتدال سے حسن اخلاق کی تشکیل ہوتی ہے، ان کی حقیقت ویسی ہی ہے جیسے انسان کے ظاہری حسن میں ناک، کان اور آنکھ وغیرہ کی، جس طرح ان کے بغیر حسن ظاہر کا تصور ممکن نہیں، اسی طرح ان چاروں ارکان کی موجودگی کے بغیر حسن اخلاق کا تصور کوئی معنی نہیں رکھتا۔ یہ چار ارکان ہیں: قوت علم، قوت غصب، قوت شہوت اور قوت عدل۔ قوت عدل ان تینوں قوتوں کے درمیان اعتدال پیدا کرنے والی قوت ہے۔ دراصل ان ہی قوتوں کے اعتدال کا نام حسن خلق ہے، اگر یہ تینوں بنیادی ارکان کسی شخص کے اندر اعتدال کے ساتھ موجود نہ ہوں، ان میں افراط و تفریط پائی جاتی ہو تو ایسے شخص کو حسن اخلاق کا حامل قرار نہیں دیا جاسکتا۔

قوت علم جس کا فکر و عمل کی قوت پر بھی اطلاق ہوتا ہے، سے حکمت پیدا ہوتی ہے، جو حسن خلق کی اساس اور بنیاد ہے، اس سے حق و باطل، کھڑے اور کھوٹے میں تمیز پیدا ہوتی ہے، قوت غصب میں اعتدال سے شجاعت پیدا ہوتی ہے، جس کے مختلف مظاہر میں خودداری، دلیری اور استقلال و ثبات قدی شامل ہے، قوت شہوت سے جب کہ وہ عقش و شرع اور حکمت کے تابع ہو، عفت پیدا ہوتی ہے، جس کا شمرہ حیا، صبر، درگزرا اور قناعت وغیرہ کی شکل میں سامنے آتا ہے۔

غزالی نے یوسف بن اسباساط سے حسن خلق کی دس علامتیں نقل کی ہیں:

”اختلاف میں زیادہ نہ پڑنا، اعتدال کی راہ اختیار کرنا، دوسروں کی غلطیوں کی جستجو میں نہ رہنا، برائیوں کی اصلاح کرنا، معدربت طلبی، تکلیف دہ چیزوں کو برداشت کرنا، نفس کو زجر و توبیخ کرنا، صرف اپنے عیوب پر نگاہ رکھنا، ہر چھوٹے بڑے سے کثادہ پیشانی سے ملنا اور ہر کم یا زیادہ رتبہ رکھنے والے افراد سے زم گفتگو کرنا،“

اخلاق میں تغیر اور اس کی اصلاح:

اخلاق کے حوالے سے یہ بحث رہی ہے کہ اس میں تبدیلی اور اصلاح کا امکان ہے یا نہیں؟ ابن مسکو یہ نے اپنی کتاب ”تہذیب الاخلاق“ میں مختلف اصحاب علم کے نظرہائے نظر کا ذکر کیا ہے، انہوں نے لکھا ہے کہ: بعض لوگوں کا خیال ہے کہ اخلاق طبعی اور جبلی ہوتے ہیں؛ اس لیے ان میں تبدیلی نہیں ہو سکتی، جب کہ دوسرے لوگوں کی رائے میں اخلاق طبعی یا جبلی نہیں ہوتے؛ لیکن ہم اسے غیر طبعی بھی نہیں کہہ سکتے؛ اس لیے کہ طبعی طور پر ہمارے اندر اخلاق کو قبول کرنے کی صلاحیت پائی جاتی ہے، بلکہ نصیحت، ڈانت پھٹکار یا سزا کے ذریعے ہم جلد یادیر سے رُے اخلاق کو ترک کر کے اچھے اخلاق کو پانے کی کوشش کرتے ہیں۔ امام غزالی نے ارسٹو کی انتباع کرتے ہوئے اس خیال کا اظہار کیا ہے کہ تربیت اور مشق سے اخلاق میں تبدیلی لائی جاسکتی ہے، وہ کہتے ہیں کہ اگر اس اصول کو قبول نہ کیا جائے کہ حالات و ایقاعات کے مطابق اخلاق پر اچھے یا بے احوال کا اثر مرتب ہوتا ہے تو رسول ﷺ کے اس

فرمان کہ اپنے اخلاق کو سنوارو، کا باطل ہونا لازم آئے گا اور وعظ و نصیحت اور کسی چیز کے برے انجام سے ڈرانے یا اچھے انعام کی ترغیب کے ذریعے لوگوں کی اصلاح سے تعلق رکھنے والے سارے نظریات اور کوششوں کا کوئی مفہوم باقی نہیں رہ جائے گا۔ یہ ایک دیکھی سمجھی جانے والی حقیقت ہے کہ وحشی جانوروں یا پرندوں کو ان کی عادت کے بخلاف سدھایا جاتا ہے، چنانچہ ان کی طبیعت میں پائی جانے والی وحشت یعنی جنگلی پن جاتا رہتا ہے، پھر انسانی اخلاق میں تبدیلی واصلاح آخر کیوں نہیں ہو سکتی؟ ظاہر ہے عقل کی قوت رکھنے کی وجہ سے انسان کے مزاج میں تبدیلی کی توقع زیادہ بہتر طور پر کی جاسکتی ہے۔

اخلاق کی اصلاح و تغیر کے تعلق سے غزاں میں قرار دیتے ہیں:

- (1) غفلت میں پڑے ہوئے لوگ، جو حق و باطل اور حسن و فتنج (بہتر اور بُرے) میں تغیر کرنا نہیں جانتے اور ان کا ذہن سادہ طور پر اپنی فطرت پر قائم اور اس تعلق سے کسی بھی قسم کے نظریے اور تصور سے خالی ہوتا ہے، ان کے اخلاق کی اصلاح آسانی کے ساتھ اور کم وقت میں ممکن ہے۔
- (2) دوسری قسم ان افراد کی ہے جنہوں نے اچھے اور بُرے عمل کا فرق تو ضرور سمجھ لیا ہو لیکن ان پر، خواہش نفس کا غلبہ ہو، تاہم انھیں اپنی کی کا کسی درجے میں احساس بھی ہو، ایسے لوگوں کی تاثیر ہی سے سہی محنت و ریاضت کی بنیاد پر اصلاح ممکن ہے۔
- (3) تیسرا زمرے میں ایسے لوگ آتے ہیں جو بد اخلاقی کو ہی ضروری اور بہتر تصور کرتے ہوں، اسی بنیاد پر ان کی پروش و پرداخت ہوئی ہو، ایسے لوگوں کی اصلاح کی امید مشکل سے کی جاسکتی ہے۔
- (4) چوتھی قسم میں وہ لوگ آتے ہیں جن کی پروش اور ذہن کی تشكیل کسی باضابطہ نظریے کی اساس پر ہوئی ہو، بچپن سے وہ اسی پر عامل ہوں۔ شر نے ان کی نظر میں مطلق طور پر خیر کی شکل اختیار کر لی ہو اور وہ اس پر فخر کرنے والے ہوں۔ ایسے لوگوں کی صلاح کا معاملہ سب سے زیادہ مشکل ہے۔

ریاضت کے ذریعہ اخلاق کی اصلاح:

قرآن سے واضح طور پر یہ بات معلوم ہوتی ہے کہ انسان خیر و شر کا مجموعہ ہے، دونوں صفاتیں اس کے اندر رکھی گئی ہیں اور یہی دراصل اس کی آزمائش کی بنیاد ہے، انسان سے یہ مطلوب نہیں ہے اور نہ ہی یہ ممکن ہے کہ اس کے اندر سے شر کا مادہ بالکل ختم ہو جائے، مطلوب صرف اس مادے کو دبادینا ہے، یہی وجہ ہے کہ قرآن میں غستے کو دبانے کی بات کی گئی ہے، خاتے کی بات نہیں کہی گئی ہے (آل عمران: 124) غزاں نے اخلاق بد کی اصلاح کے طریقوں پر بھی تفصیل کے ساتھ روشنی ڈالی ہے۔ ان کی نظر میں اخلاق بد کی اصلاح کے لیے جسمانی صحت کے اصولوں کے طرز پر علاج بالمضاد (کسی کیفیت کا اس کی بر عکس کیفیت سے علاج) کے اصول کو عمل میں لانے کی ضرورت ہے، یعنی اگر جسم کا اعتدال گرمی سے ختم ہو گیا ہے تو اس کا علاج سردی سے یا اس کے بر عکس صورت میں سردی کا علاج گرمی سے کیا جائے گا، اس طرح روح یا اخلاق کے امراض کے علاج کی کوشش کی جائے گی، مثال کے طور پر جہالت کا علاج تعلیم سے اور بچل کا علاج سخاوت پسندی کی تربیت اور اس میں مشغولیت کے ذریعہ کیا جائے گا۔ غزاں اس بات پر زور دیتے ہیں کہ خود کو خوب صورت اخلاق یعنی اخلاق جملہ کا پابند اور عادی بنانے کے لیے انسان کے لیے ضروری ہے کہ وہ ابتداء میں اپنے نفس کو زبردستی اس پر مائل کرنے کی کوشش کرے۔ ایسا کرنے کی صورت میں آگے چل کر یہی چیز اس کے مزاج کا حصہ بن جائے گی۔

غزالی نے فلسفہ اخلاق کی تفہیل میں جو رول ادا کیا ہے، وہ بے نظیر ہے۔ غزالی سے قبل علم اخلاق یا تو بے روح یونانی فلسفے کا مجموعہ تھا یا پھر فلسفہ و حکمت سے خالی صوفیانہ پند و موعظت کا نمونہ۔ غزالی نے ان دونوں کے درمیان تطبیق دینے اور ان کی خصوصیات کو جمع کرنے کی کوشش کی؛ لیکن اس سے بڑا ان کا کارنامہ یہ ہے کہ انہوں نے نظریہ اخلاق کو جامعیت اور وسعت عطا کی، اس میں بیش بہا اضافہ کیا۔ شبی نعمانی نے لکھا ہے کہ انہوں نے نفس فن کو اس قدر وسعت دی کہ یونانیوں کا فلسفہ اخلاق اس کے مقابلے میں قطرہ و دریا کی نسبت رکھتا ہے۔

غزالی نے اسلامی نظریہ اخلاق کو جن وسعتوں اور گہرائیوں سے آشنا کیا اور اسے جو بلندی عطا کی، اس کی دوسری مثال اسلامی تاریخ میں نہیں ملتی۔ غزالی کا نظریہ اخلاق مجموعی طور پر انسانی عقل و فطرت سے قریب اور اسلامی حکمت و شریعت سے ہم آہنگ ہے۔

18.4.1 امتیازات و خصوصیات

غزالی کے نظریہ اخلاق کی سب سے بڑی خوبی اس کی جامعیت وسعت ہے۔ غزالی سے قبل کسی مسلم مفکر نے اخلاق کا اتنا جامع اور ہمہ گیر نظریہ پیش نہیں کیا تھا۔ غزالی کا ایک اہم امتیاز یہ ہے کہ انہوں نے اخلاق کے مسائل کو محض فلسفہ یادیں کے آئندے میں دیکھنے کی بجائے انہیں ان دونوں سے تفہیل پائے ہوئے فکری معیار کی روشنی میں دیکھنے اور پر کھنے کی کوشش کی اور صوفیانہ احوال و مشاہدات کی روشنی میں اپنے نظریات کو آگے بڑھانے اور فکری نتائج اخذ کرنے کو اپنا مقصد بنایا۔ شبی نعمانی کی نظر میں غزالی کے نظریہ اخلاق کے امتیازات میں جو باتیں شامل ہیں، جنہیں انہوں نے اپنی کتاب ”الغزالی“ میں لکھا ہے، ان میں پہلی بات عقل و حکمت اور دینی وعظ و نصیحت دونوں کو ساتھ نہ جانا ہے۔ دوسری چیز آسان اور لطیف پیرا یہ بیان۔ تیسرا چیز طبیعتوں کے اختلاف کا لحاظ ہے۔ اور چوتھی چیز رسول اللہ ﷺ کے احوال کی نوعیت کی صحیح شناخت ہے کہ ”کون سے افعال رسالت کی حیثیت سے تعلق رکھتے ہیں اور کون سے معاشرت اور عادت کی حیثیت سے؟“ آخری چیز اعدال ہے۔ حقیقت میں غزالی کا نظریہ اخلاق نہایت جامع ہے۔ انہوں نے اس کے تقریباً نہام ہی پہلوں پر کافی تفصیل سے بحث کی ہے۔ آیات قرآنی، آحادیث، آثار صحابہ، صوفیا اور مشائخ کے منتخب اقوال کو پیش کرنے کے ساتھ، متعلقہ بحثوں کو تفصیلی مثالوں سے آراستہ کیا ہے۔ غزالی کے وقت تک اخلاق کے موضوع پر جو بھی کتابیں لکھی یا ترجیح کی گئی تھیں، واضح طور پر محسوس ہوتا ہے کہ غزالی نے ان سے اچھی طرح استفادہ کیا تھا۔ غزالی کے نظریہ اخلاق میں اس کا خلاصہ بھی نظر آتا ہے۔ اس طرح اخلاق پر لکھنے والے علماء میں غزالی کا قدبہت زیادہ بلند ہے۔

معلومات کی جائیج:

1. ابن حزم کا ردائل سے متعلق نظریہ کیا ہے؟
2. غزالی کے نزدیک اخلاق میں تغیر کی حقیقت پر روشنی ڈالیے؟

18.5 ابن مسکویہ کا نظریہ اخلاق

ابو علی احمد بن یعقوب بن مسکویہ جو ابن مسکویہ (وفات: 1064) کے نام سے معروف ہیں، ایک بڑے فلسفی، مورخ اور

اخلاقیات والی کی حیثیت سے شہرت رکھتے ہیں۔ تاریخ میں ان کی کتاب ”تجارب الامم“، فلسفے میں ”الفوز الاصغر“ اور اخلاقیات میں ”تہذیب الاخلاق و تطہیر الاعراق“، اہم ہیں۔

ابن مسکویہ وہ پہلا مسلم فلسفی ہے جس نے اخلاقیات کے موضوع کو باضابطہ طور پر اپنی فکر کا موضوع بنایا۔ اس سے قبل رسائل اخوان الصفا کے مؤلفین نے ایک رسالہ اخلاق پر لکھا تھا، لیکن اس کا انداز و اعظامانہ ہونے کے ساتھ ساتھ بہت سرسری اور غیر منضبط تھا۔ ابن مسکویہ کی کتاب ”تہذیب الاخلاق“، مختلف لحاظ سے اس موضوع پر نہایت جامع کتاب ہے۔ اس نے یونانی فلسفیوں، خاص طور پر افلاطون و ارسطو کے اخلاقی نظریات سے استفادہ کیا، بلکہ دراصل ان ہی کے نظریات پر اپنے نظریہ اخلاق کی بنیاد رکھی۔

ابن مسکویہ نے اخلاق کی تعریف ان لفظوں میں کی ہے: ”اخلاق نفس کی ایسی حالت کا نام ہے جو نفس کو ایسے افعال کی انجام دہی پر ابھارتی ہو کہ وہ اس سے بے تکلف اور بغیر کسی غور و فکر کے سرزد ہوں۔“

غلق یا اخلاق کی دو فرمیں ہیں: ایک وہ جو انسان کے اصل مزاج میں شامل ہو، جیسے: فوراً غصہ میں آ جانا (انفعالیت) یا معمولی حرکت سے خوف زدہ ہو جانا، دوسرا: جو ماحول، تعلیم اور تربیت کے زیر اثر اس کے اندر پیدا ہو۔ اخلاق کے حوالے سے یونانی فلسفیوں کے درمیان یہ بحث رہی ہے کہ اخلاق میں تبدیلی پیدا ہو سکتی ہے یا نہیں؟ ابن مسکویہ کا نقطہ نظر یہ ہے کہ اس میں تبدیلی پیدا ہو سکتی ہے، ورنہ عقل و فہم کی قوت کو باطل کرنا اور تعلیم و تربیت کی ضرورت کا بے فائدہ ہونا لازم آئے گا۔ شریعت کا کام یہی ہے کہ وہ انسان کو ترغیب یا خوف دلانے کے ذریعہ فضائل کی طلب اور رذائل سے بچنے پر ابھارتی ہے۔

ابن مسکویہ نے اخلاق سے متعلق اپنی بحث نفس یا روح کی حالت کے بیان سے کی ہے۔ وہ کہتا ہے کہ روح انسانی جسم اور عرض نہیں ہے بلکہ ایک مستقل جو ہر ہے۔ اور اس میں ایسی خصوصی قوتیں اور صلاحیتیں ہیں جو جانوروں میں نہیں پائی جاتیں۔ انھی کی بنیاد پر انسان تمام جانوروں سے ممتاز ہوتا ہے۔ یہ صلاحیتیں ارادہ، تمیز اور غور و فکر سے تعلق رکھتی ہیں۔ لیکن اس قسم کے انسانی ارادے کے ذریعہ انجام پانے والے افعال اچھے بھی ہوتے ہیں اور بُرے بھی۔ اور ان کی اچھائی اور بُرائی کا معیار یہ ہے کہ ہر چیز کی پیدائش کا جو مقصد ہے، یہ افعال ان مقاصد کی تکمیل میں معاون ہوں۔

اس نے گھوڑے اور تلوار کی مثال دی ہے کہ اگر پہلے میں تیر دوڑنے اور دوسرا میں کاٹ ڈالنے کی خوبی نہ ہو تو اس کی حیثیت بہت معمولی رہ جاتی ہے۔ اسی طرح انسان اگر اپنے مقصد پیدائش سے بیگانہ رہ جاتا ہے تو وہ جانوروں کی صفت میں آ جاتا ہے۔ لیکن چوں کہ اعمال خیر کثرت سے ہیں اور انسان کی قدرت میں یہ نہیں ہے کہ وہ تمام خیر اور اچھائیوں کو اپنے اندر جمع کر لے، اس لیے ایک ہی زمانے میں ایسی جماعت کی ضرورت ہوتی ہے، جو اجتماعی کوششوں سے اس مشترکہ سعادت کو حاصل کر سکے۔ اس طرح وہ اجتماعیت اور اجتماعی زندگی کو اپنے نظریہ اخلاق میں خصوصی اہمیت دیتا ہے۔ رہنمائی اور دنیا سے گوشہ نشینی اس کی نظر میں اخلاقی فضیلت کی قائل ہیں۔ اس کی نظر میں انسان کے اندر تین متفاہوں میں پائی جاتی ہیں، جن کا صحیح اور متوازن استعمال اخلاقی فضائل کے حصول کی بنیاد ہے۔ یہ تین قوتیں ہیں: قوتِ عقل، قوتِ غصب اور قوتِ شہوت۔ قوتِ عقل سے انسان اشیا میں غور و فکر کرتا اور حقائق کا پتا لگاتا ہے۔ قوتِ غصب سے بہادری، جرأۃ و دلیری اور اقتدار و تسلط حاصل کرنے کا جذبہ پیدا ہوتا ہے، جب کہ قوتِ شہوت سے مادی لذتوں سے فائدہ اٹھانے کی خواہش پیدا ہوتی ہے۔ پہلی قوت میں اعتدال سے علم و حکمت پیدا ہوتی ہے۔ دوسرا

قوت میں اعتدال سے شجاعت اور تیری قوت میں اعتدال سے عفت پیدا ہوتی ہے۔ پھر ان تینوں قوتوں کے مجموعی توازن و اعتدال سے ایک اور اخلاقی خوبی یا فضیلت پیدا ہوتی ہے جس کا نام ”عدالت“ ہے۔ ابن مسکویہ کہتا ہے کہ فلسفیوں کا اس پر اتفاق ہے کہ فضائل کی یہی چار بنیادی قسمیں ہیں۔ اس لیے اگر کسی شخص کو خیر کا حق حاصل ہے تو انہی چاروں فضائل پر۔ اس کی نظر میں انسان کی سعادت انہی فضائل کے حصول میں پوشیدہ ہے۔ عدالت پر اس نے زیادہ تفصیل اور گہرائی کے ساتھ بحث کی ہے۔ اس کی نظر میں عدل کے معنی مساوات کے ہیں۔ اس لیے عادل ایسے شخص کو کہیں گے جو دو ایسی چیزوں میں مساوات پیدا کرے جن میں مساوات نہیں ہے۔ لیکن اس کے لیے ضروری ہے کہ اس کو ان کے سلسلہ حیاز روی کا اور اک ہوتا کہ وہ اس کے دونوں کناروں کو اس کی طرف لا سکے۔ مثلاً معاملات میں نفع و نقصان دونکارے ہیں، اگر کوئی شخص حق سے زیادہ لے تو یہ زیادتی ہے اور اگر حق سے کم لے تو یہ نقصان ہے۔ ان دونوں کے درمیان کا درجہ وسط ہے جس کی تعین شریعت کرتی ہے۔

ابن مسکویہ کی نگاہ میں مذکورہ بالا چار فضائل کے مقابلے میں آٹھ رذائل ہیں۔ ہر فضیلت دور رذائل کے درمیان ہے۔ دوسرے لفظوں میں ہر فضیلت افراط و تفریط پر مبنی دونوں صفات کی درمیانی صفت کا نام ہے۔ چنانچہ حکمت چال بازی اور حماقت کے پیچ کا درجہ ہے۔ عفت حرص و ہوس اور خواہش کے بالکل نہ ہونے کے درمیان کی صفت کا نام ہے۔ شجاعت بزدلی اور ناعقبت اندیشانہ اقدام کے درمیان کی راہ ہے اور عدالت ظلم کرنے اور ظلم سنبھے کے درمیان کی صفت ہے۔ ان چاروں بنیادی فضائل کے تحت بہت سے ضمنی فضائل آتے ہیں۔ جیسے حکمت کے تحت آنے والے فضائل میں ذکاوت، تعلق وغیرہ ہیں اور عفت کے تحت آنے والے فضائل میں صبر، سخاوت، حریت، قناعت وغیرہ۔ شجاعت کے ضمنی فضائل خودداری، بلند ہمتی، مردباری وغیرہ۔ عدالت کے ضمنی فضائل الافت، صلح رحمی، شرکا بدله خیر سے دینا وغیرہ ہیں۔ اور یہ تمام ضمنی فضائل بھی افراط و تفریط پر مبنی اور رذائل کی درمیانی صفت کا نام ہے۔ جیسے حیا بے شرمی اور ترک دینا اور سخاوت فضول خرچی اور بخل کی درمیانی صفت کا نام ہے۔

اخلاق کی غرض و غایت یونانی فلسفیوں کے نزدیک سعادت کا حصول ہے۔ البتہ سعادت کی تعریف میں اختلاف پایا جاتا ہے۔ ابن مسکویہ کے نزدیک سعادت کوئی خارجی چیز کا نام نہیں ہے، بلکہ عقل کی روشنی میں انسان کی شخصیت کے ارتقاء و تکمیل کا دوسرا نام ہے۔ اسی میں تمام تر خوشی و مسرت پوشیدہ ہے۔ انسانی عقل کا ایک جزو علمی اور دوسرا عملی ہے۔ علمی جزو کا مقصد حقائق کی معرفت حاصل کرنا ہے اور عملی جزو کا مقصد تمام امور میں تنظیم و ترتیب پیدا کرنا ہے۔

عقل عملی کو عقل عملی پر ترجیح حاصل ہے۔ بلکہ عقل عملی کی غایت و مقصد ہے۔ ابن مسکویہ کے مطابق سعادت اپنی کامل شکل میں صرف چند ہی لوگوں کو حاصل ہو سکتی ہے۔ تا ہم وہ باہمی تعاون، اتحاد و اجتماعیت اور جذبہ انس و ہمدردی کے ذریعہ اس سعادت میں حصہ لے سکتے ہیں۔ ریاست اس اجتماعی تعاون و ہمدردی کی ایک کامل شکل ہے۔ فرد کی طرح ریاست کا مقصد بھی سعادت کا حصول ہے اور اس کے لیے فرد اور ریاست دونوں کے لیے خدا کی شریعت کی پابندی ضروری ہے، اس کے بغیر سعادت کا حصول ممکن نہیں۔

18.5.1 امتیازات و خصوصیات

ابن مسکویہ کا نظریہ اخلاق یونانی فلسفے سے متاثر ہے۔ خاص طور پر وہ ارسطو کا خوشہ چیزیں ہے۔ لیکن وہ تمام تر معاملات میں انحراف نہیں کرتا۔ ارسطو سمیت دوسرے فلسفیوں کے تصویر اخلاق میں خدا و آخرت کو مرکزی مقام حاصل نہیں ہے، جب کہ ابن

